

અમારી ગુરુપૂનમ

ઓગણીસો આઠથી, અઠ્યાસીની શરૂઆત;
પ્રકૃતિ પીગળી ગૈ, મૃત્યુલોકી કરામત.
એક્યાસી વર્ષની, આયખે 'લિમિટ';
ભરતક્ષેત્રે હતી જેની લઘુ-સ્થૂલ 'વિઝિટ'.

અમારી ગુરુપૂનમ, કાયમી સ્વ-દીપ;
અંધારાં ઓગાળે 'ઈ', સ્વયંજ્યોતિ દીપ.

અનન્ય શરણવ્રતે, આશ્ચર્ય ધીટ;
સ્વ-ધારી છે શિવપૂનમ, સતે શ્રી મૌલિક. અમારી....

કાળના પ્રવાહમાં, વહ્યાં વીતરાગ;
મળ્યાં તેનાં ચોખ્ખાં કીધ, ચૂકતે હિસાબ.

અસ્તિત્વ પૂર્ણત્વી, ચરણારવિંદ;
પંચાક્ષે પ્રત્યક્ષ, પરમાત્મની બીજ. અમારી....

નથી જોયાં તેનાં દિલમાં, હાહાકાર;
જાણ્યાં તેનાં ખાલીપામાં, ખર્ચો સૂનકાર;
જાણ્યાં તેનાં ખૂલી ખીલ્યાં, સત્-જ્ઞાનાકાર.

પગલાં સુણાય કોઈ, દેખાય નહીં;
દિલ કેરા દરવાજા, ખખડાય મહીં. અમારી....

દોરો પરોવી લિયો, ગોતી સોય વીંધ;
ઝબૂકી છે કાળાંશે, અલૌકિક વીજ;

અ-મારી પ્રવર્તના, ગુરુપૂનમ નિત;
'અ-કરમે' વલોવાયાં, પદ્મ-નવનીત;
કાળજેથી વહોરાવ્યાં, અશ્રુ નવનીત. અમારી....

અંધા ને મુડદાંને, કરીને સંજીવન;
જાતે જે ઓગળી, મૂર્તિ સંજીવન.

હૃદિયું તે નિર્બંધ, પરમાત્મા અકબંધ;
પરમગુરુ પરમાત્મા, શ્રી ગુરુપૂર્ણમ્. અમારી....

